

ಶ್ರೀ ಚೌಡರೆಡ್ಡಿ.—ಮಾನ್ಯ ಅಧ್ಯಕ್ಷರೇ ನಮ್ಮ ಕ್ಷೇತ್ರವಾದ ಚಿಂತಾಮಣಿಯ ಪಕ್ಕದಲ್ಲಿ ಮುರುಗಮಲ ಎಂಬ ಒಂದು ದೊಡ್ಡ ದರ್ಗ ಇದೆ. ಆದರೆ ಅಲ್ಲಿಗೆ ಸುಮಾರು ಜನ ಬಂದು ಹೋಗುತ್ತಾರೆ. ಅಲ್ಲಿಗೆ ಮಾನ್ಯ ಮಂತ್ರಿಗಳು ಒಂದು ಕೊಳವೆ ಬಾವಿಯನ್ನು ಮಂಜೂರು ಮಾಡಿದಾರೆ. ಆದರೆ ಅಲ್ಲಿ ಇದುವರೆಗೂ ಕೂಡ ಯಾವ ಕೆಲಸ ಆಗಿಲ್ಲ. ಅದಕ್ಕೆ ಮಾನ್ಯ ಮಂತ್ರಿಗಳು ಏನು ಉತ್ತರ ಕೊಡುತ್ತಾರೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಅಧ್ಯಕ್ಷರೇ, ಕೊಳವೆ ಬಾವಿಗಳನ್ನು ತೋಡಿಸಿ ಕೊಡಬೇಕೆಂಬುದು ಸರ್ಕಾರದ ಉದ್ದೇಶ. ಆದರೆ ಕೆಲವಾರು ಕಾರಣಗಳಿಂದ ಅಲ್ಲಿ ಕೆಲಸ ಸ್ಥಗಿತಗೊಂಡಿದೆ. ಅಲ್ಲಿ ತೊಂದರೆಯಾಗಿದೆಯೆಂದು ಸರ್ಕಾರದ ಗಮನಕ್ಕೂ ಕೂಡ ಬಂದಿದೆ. ಆದರೆ ಬಗ್ಗೆ ಸರ್ಕಾರ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ.

ಶ್ರೀ ಚೌಡರೆಡ್ಡಿ.—ಮಾನ್ಯ ಅಧ್ಯಕ್ಷರೇ, ನನ್ನ (ಇ) ಪ್ರಶ್ನೆಗೆ ಉತ್ತರವಾಗಿ ಮಾನ್ಯ ಮಂತ್ರಿಗಳು ಉತ್ತರ ಹೇಳಿದಾರೆ. ಆದರೆ ಏನೆಂದರೆ ಗೌರಖರ ಅಕ್ಟೋಬರ್ ತಿಂಗಳ ಒಳಗೆ ಮುಗಿಸಿ ಕೊಡುತ್ತೇವೆಂದು ನಿಗದಿಪಡಿಸಿದಾರೆ. ಇನ್ನು ಕೇವಲ ಒಂದು ತಿಂಗಳು ಮಾತ್ರ ಇದೆ. ಆದರೆ ಅಲ್ಲಿ ಯಾವ ಕೆಲಸ ಕೂಡ ಆಗಿಲ್ಲ. ಆದ್ದರಿಂದ ಅಲ್ಲಿ ಯಾವಾಗ ಕೆಲಸ ಪ್ರಾರಂಭ ಮಾಡಿ ಮುಗಿಸಿ ಕೊಡುತ್ತೀರಿ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಅಧ್ಯಕ್ಷರೇ ಈ ವರ್ಷದಲ್ಲಿ ಮುಗಿಸಿಕೊಡುತ್ತೇವೆ.

ಶ್ರೀ ಚೌಡರೆಡ್ಡಿ.—ಮಾನ್ಯ ಅಧ್ಯಕ್ಷರೇ, ನಮ್ಮ ಕ್ಷೇತ್ರದಲ್ಲಿ ನಿಮ್ಮಕಾಯಲಪಲ್ಲಿ ಎಂಬ ಒಂದು ಗ್ರಾಮ ಇದೆ. ಅಲ್ಲಿ ಕುಡಿಯುವ ನೀರು ಇಲ್ಲ. ಆದ್ದರಿಂದ ಅಲ್ಲಿಗೆ ಎನ್‌ಆರ್‌ಇಒ ಸ್ಕೀಮ್‌ನಲ್ಲಿ ನೀರನ್ನು ಒದಗಿಸಿಕೊಡಬೇಕೆಂದು ಕೇಳಿಕೊಂಡಿದ್ದೆವು. ಆದರೆ ಅಲ್ಲಿ ಇದುವರೆಗೂ ಯಾವ ಕ್ರಮವನ್ನು ತೆಗೆದುಕೊಂಡಿಲ್ಲ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಅಧ್ಯಕ್ಷರೇ ಎನ್‌ಆರ್‌ಇಒ ಪ್ರೋಗ್ರಾಂನಲ್ಲಿ ಕುಡಿಯುವ ನೀರು ಬೇಕೆಂದು ಅಗತ್ಯ ಕಂಡು ಬಂದರೆ ಮಾನ್ಯ ಸದಸ್ಯರು ನನಗೆ ಪತ್ರ ಬರೆದು ತಿಳಿಸಿದರೆ ನಾನು ಕ್ರಮ ತೆಗೆದುಕೊಳ್ಳುತ್ತೇನೆ.

ಶಿಕಾರಿಪುರದಲ್ಲಿ ಸರ್ಕಾರಿ ಕಾಲೇಜಿಗೆ ಸ್ಥಳಾವಕಾಶ

೨೯೭ (೧೭೫) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

(ಅ) ಶಿಕಾರಿಪುರದಲ್ಲಿರುವ ಸರ್ಕಾರಿ ಕಿರಿಯ ಕಾಲೇಜಿನಲ್ಲಿ ವಿದ್ಯಾರ್ಥಿಗಳ ಪಾಠ ಪ್ರವಚನಕ್ಕೆ ಕೊಠಡಿಗಳು ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

(ಆ) ಪುರಸಭೆಯಿಂದ ಸರ್ಕಾರದವರು ಈ ಶಾಲಾ ಕಟ್ಟಡವನ್ನು ವಹಿಸಿಕೊಂಡು ಇಲ್ಲಿಗೆ ಸುಮಾರು ೨೦-೨೫ ವರ್ಷಗಳಾಗಿದ್ದರೂ ಕೂಡ ಈವರೆಗೆ ಒಂದು ಕೊಠಡಿಯನ್ನು ಕಟ್ಟಿಸದೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

(ಇ) ಹಾಗಿದ್ದಲ್ಲಿ ತಕ್ಷಣ ಅಲ್ಲಿ ಕೊಠಡಿಗಳನ್ನು ಕಟ್ಟಿಸಲು ಸರ್ಕಾರದವರು ಏನಾದರೂ ನಿರ್ಧಾರ ಕೈಗೊಂಡಿದ್ದಾರೆಯೇ ?

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಮಂತ್ರಿಗಳು).—

(ಅ) ಬಂದಿದೆ.

(ಆ) ಬಂದಿದೆ.

(ಇ) ಗೌರಖ-ರಣಿರಲ್ಲಿ ಹೆಚ್ಚಿನ ಕೊಠಡಿಗಳ ನಿರ್ಮಾಣ ಸಾಧ್ಯವಾಗಬಹುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ ಬಹುಶಃ ಈ ಉತ್ತರಗಳನ್ನು ಶಿಕಾರಿಪುರ ವಿದ್ಯಾರ್ಥಿಗಳ ತಂದೆ ತಾಯಿಗಳಿಗೆ ಹೇಳಿದರೆ ಒದೆಯುತ್ತಾರೆ. ಏಕೆಂದರೆ ಪುರಸಭೆಯಿಂದ ಶಾಲೆಗಳನ್ನು ಸರ್ಕಾರ ತೆಗೆದುಕೊಂಡಿದೆ. ೨೫ ವರ್ಷಗಳಿಂದ ಹೈಸ್ಕೂಲ್ ಇದ್ದದ್ದನ್ನು ಜೂನಿಯರ್ ಕಾಲೇಜನ್ನಾಗಿ ಮಾಡಿ, ಅಲ್ಲಿ ೬೦೦ ಜನ ವಿದ್ಯಾರ್ಥಿಗಳಿದ್ದಾರೆ, ಕಟ್ಟಡ ಬಿದ್ದು ಹೋಗಿದೆ. ಸ್ಥಳೀಯ ಜನರ ಸಹಾಯದಿಂದ ಎರಡು ರೂಮು ಕಟ್ಟಿಸಿದ್ದಾರೆ. ಸಂಬಂಧಪಟ್ಟ ಅಧಿಕಾರಿಗಳಿಗೆ ಇದರ ಬಗ್ಗೆ ತಿಳಿಸಿದಾಗ ಅವರೇನೂ ಕ್ರಮ ತೆಗೆದುಕೊಂಡಿಲ್ಲ. ಅಲ್ಲಿನ ನಾಗರಿಕರು ಸತ್ಯಾಗ್ರಹ ಮಾಡುತ್ತಿದ್ದಾರೆ. ಇದನ್ನು ಲಳ-ಲಳದಲ್ಲಿ ಪರಿಶೀಲನೆ ಮಾಡಬಹುದು ಎಂದರೆ ನಾವು ಇಲ್ಲಿ ಪ್ರಶ್ನೆ ಮಾಡುವಂತಹ ಅವಶ್ಯಕತೆಯೂ ಇಲ್ಲ. ಆದ್ದರಿಂದ ದಯವಿಟ್ಟು ಈ ಸಲ ಅಲ್ಲಿರತಕ್ಕಂಥ ಪರಿಸ್ಥಿತಿಯನ್ನು ಅರ್ಥಮಾಡಿಕೊಂಡು ಮಕ್ಕಳಿಗೆ ವಿದ್ಯಾಭ್ಯಾಸ ಮಾಡುವುದಕ್ಕೆ ಸರಿಯಾದಂಥ ವ್ಯವಸ್ಥೆ ಮಾಡಿಕೊಡುತ್ತಾರೆಯೇ ?

ಶ್ರೀ ಬಿ. ರಾಚಯ್ಯ.—ಶಿಕಾರಿಪುರ ಟೌನ್‌ನಲ್ಲಿ ಇದು ಬರುತ್ತದೆ. ಅದಕ್ಕೋಸ್ಕರ ಈ ವರ್ಷ ವಂತಿಗೆ ರೂಪವಾಗಿ ೩೦ ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಅದರಲ್ಲಿ ಕೆಲವು ಕೆಲಸ ತೆಗೆದು ಕೊಂಡಿದ್ದಾರೆ. ಉಳಿದಿರತಕ್ಕಂಥ ಭಾಗಗಳಿಗೆ ಮುಂದಿನ ವರ್ಷ ಯೋಜನೆ ಮಾಡಬಹುದು. ಈ ವರ್ಷ ರಿಪೇರಿ ಮಾಡಬಹುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅದು ರಿಪೇರಿ ಮಾಡುವ ಸ್ಥಿತಿಯಲ್ಲಿಲ್ಲ. ಆರೌಸಿಸಿ ಬಿಲಿಂಗ್‌ನಲ್ಲಿ ೫ ರೂಮುಗಳಿವೆ. ಒಟ್ಟು ೧೬ ದೊಡ್ಡ ರೂಮುಗಳು ಬೇಕಾಗುತ್ತವೆ. ಅಲ್ಲಿ ೬೦೦ ಜನ ವಿದ್ಯಾರ್ಥಿಗಳಿದ್ದಾರೆ, ಈ ವರ್ಷ ಅಧಿಕಾರಿಗಳು ಮಾಡೋಣವೆಂದು ಆಶ್ವಾಸನೆ ಬೇರೆ ಕೊಟ್ಟಿದ್ದಾರೆ. ಆದ್ದರಿಂದ ಈ ವರ್ಷವೇ ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತಾರೆಯೇ ?

ಶ್ರೀ ಬಿ. ರಾಚಯ್ಯ.—ಮಾನ್ಯ ಶ್ರೀ ಯಡಿಯೂರಪ್ಪನವರು ಬಹಳ ಪ್ರಭಾವಶಾಲಿಗಳು, ಬುದ್ಧಿವಂತರಾದ ಸದಸ್ಯರಿದ್ದಾರೆ. ಅವರು ಇನ್ನೊಂದು ಸ್ವಲ್ಪ ಹೆಚ್ಚಿಗೆ ವಂತಿಗೆ ವಸೂಲ್ಯಾಡಿ ಕೊಟ್ಟರೆ ಮೂರನೆಯ ಒಂದು ಭಾಗದಷ್ಟು ಹಣವನ್ನು ನಾವು ಒದಗಿಸುತ್ತೇವೆಂದು ಆಶ್ವಾಸನೆ ಕೊಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅದು ಸರ್ಕಾರೀ ಶಾಲೆ, ಪುರಸಭೆಯಿಂದ ಸರ್ಕಾರ ತೆಗೆದುಕೊಂಡಿದೆ.

ಶ್ರೀ ಬಿ. ರಾಚಯ್ಯ.—ಅವು ಮುನಿಸಿಪಲ್ ಲಿಮಿಟ್‌ನಲ್ಲಿ ಬರತಕ್ಕಂಥ ಶಾಲೆ, ಪ್ರೈಮರಿ ಶಾಲೆಯಾಗಲೀ, ಪ್ರೌಢ ಶಾಲೆಯಾಗಲೀ, ಜೂನಿಯರ್ ಕಾಲೇಜಾಗಲೀ ಅವುಗಳನ್ನು ಮುನಿಸಿಪಲ್ ನವರು ನಡೆಸಿಕೊಂಡು ಬರಬೇಕಾಗಿದೆ. ಅದನ್ನು ೧೯೭೧ಕ್ಕೆ ತೆಗೆದುಕೊಂಡಿದ್ದಾರೆ. ಅದರ ಊರಿನವರೇ ೩೦ ಸಾವಿರ ರೂಪಾಯಿಗಳನ್ನು ಒದಗಿಸಿಕೊಟ್ಟಿದ್ದಾರೆ, ಮತ್ತೆ ಸರ್ಕಾರದ ಹಣಕಾಸಿನ ಪರಿಸ್ಥಿತಿ ಉತ್ತಮವಾಗಿಲ್ಲದ ಕಾರಣ ಇನ್ನೂ ಸ್ವಲ್ಪ ಹಣವನ್ನು ಒದಗಿಸಿಕೊಟ್ಟರೆ ಸರ್ಕಾರಕ್ಕೂ ಅನುಕೂಲವಾಗುತ್ತದೆ. ಈ ವರ್ಷ ಚುನಾಯಿತ ಸದಸ್ಯರು ಬಂದಿದ್ದಾರೆ, ಅವರೂ ಸಹ ಸ್ವಲ್ಪ ಪ್ರಭಾವ ಬೀರಿ ಈ ಕೆಲಸ ಮಾಡಿಸಿದರೆ ಒಳ್ಳೆಯದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಈ ಹೈಸ್ಕೂಲನ್ನು ಸರ್ಕಾರ ತೆಗೆದುಕೊಂಡಿರುವುದರಿಂದ ಪುರಸಭೆಯಿಂದ ಹಣ ಕೊಡುವ ಪ್ರಶ್ನೆ ಬರುವುದಿಲ್ಲ. ದಯಮಾಡಿ ಇದನ್ನು ತಾವು ನೋಡಬೇಕು.

ಶ್ರೀ ಬಿ. ಎಸ್. ಆಚಾರ್.—ಸನ್ಮಾನ್ಯ ನಗರಾಡಳಿತ ಮಂತ್ರಿಗಳು ಇದ್ದಾರೆ ಅವರು ದುಡ್ಡು ಕೊಡುವುದಕ್ಕೆ ಅನುಮತಿ ಕೊಡುತ್ತಾರೆಯೆ ಎಂದು ಕೇಳುತ್ತೇನೆ.

ಅಧ್ಯಕ್ಷರು.—ಈ ಪ್ರಶ್ನೆ ಇಲ್ಲಿ ಉದ್ಭವಿಸುವುದಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಈ ರೀತಿಯಲ್ಲಿ ವಿದ್ಯಾರ್ಥಿಗಳಿಗೆ ತೊಂದರೆಯಾಗಿರುವುದರಿಂದ ಹುಡುಗರನ್ನು ನಿಮ್ಮ ಮನೆಯ ಹತ್ತಿರ ಕರೆದುಕೊಂಡು ಬಂದು ಕೂರಿಸಬೇಕಾಗುತ್ತದೆ

ಅಧ್ಯಕ್ಷರು.—ಪಕ್ಕದಲ್ಲಿ ಕೂತಂಥ ಶ್ರೀ ನಜೀರ್ ಸಾಬರ್‌ವರು ಏನಾದರೂ ಇದಕ್ಕೆ ಸಹಾಯ ಮಾಡುತ್ತಾರೋ ಎಂದು ಕೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಇಲ್ಲಿ ಭೂದಾನ ಮಾಡಿದಂಥ ಜಮೀನು ಇದು ಆ ಜಮೀನನ್ನು ನಿಮ್ಮ ಮುನಿಸಿಪಲ್ ಕೌನ್ಸಿಲ್ ಮಾರಾಟ ಮಾಡಿ ಅದರ ದುಡ್ಡು ತೆಗೆದುಕೊಳ್ಳಬಹುದೆಂದು ಹೇಳಿದ್ದಾರೆ. ಈ ಹಣದ ಜೊತೆಗೆ ೧೦ ಸಾವಿರ ರೂಪಾಯಿ ಇರತಕ್ಕಂಥ ದುಡ್ಡನ್ನು ಸೇರಿಸಿ ಕಟ್ಟಡಗಳನ್ನು ಮುಂದಿನ ವರ್ಷ ಜಾಸ್ತಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಮಾನ್ಯ ಸದಸ್ಯರು ಅದಕ್ಕೆ ತ್ರೇಟ್ ಮಾಡಬೇಕಾಗಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಾನು ತ್ರೇಟ್ ಮಾಡುತ್ತಿಲ್ಲ, ನಿಮ್ಮ ಕಾಲದಲ್ಲಾದರೂ ಹೆಚ್ಚು ಕೆಲಸವನ್ನು ಮಾಡಿರೆಂದು ಕೇಳುತ್ತಿದ್ದೇನೆ.

ಮಡಿಕೇರಿ ಸರ್ಕಾರಿ ಕಾಲೇಜಿನಲ್ಲಿ ಪ್ರಿನ್ಸಿಪಾಲರ ಖಾಲಿ ಹುದ್ದೆ ಬಗ್ಗೆ

ಶ್ರೀ ಕೆ. ರಾಮಭಟ್ (ಪ್ರಶ್ನಾರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ?

ಅ) ಮಡಿಕೇರಿ ಸರ್ಕಾರಿ ಮಹಾ ವಿದ್ಯಾಲಯದಲ್ಲಿ ಪ್ರಿನ್ಸಿಪಾಲರ ಸಹಿತ ಎಷ್ಟು ಪ್ರಾಧ್ಯಾಪಕರ ಹುದ್ದೆಗಳು ಖಾಲಿ ಇವೆ? ಎಷ್ಟು ವರ್ಷಗಳಿಂದ ಖಾಲಿ ಇವೆ?

ಆ) ಖಾಲಿ ಇರುವ ಹುದ್ದೆಗಳನ್ನು ಭರ್ತಿ ಮಾಡದೆ ಇರಲು ಕಾರಣಗಳೇನು ಮತ್ತು ಅದಕ್ಕೆ ಹೊಣೆಗಾರರು ಯಾರು?

ಇ) ಸದರಿ ಖಾಲಿ ಇರುವ ಹುದ್ದೆಗಳನ್ನು ಭರ್ತಿ ಮಾಡಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಶ್ರೀ ಬಿ. ರಾಜಯ್ಯ (ಮಾನ್ಯ ವಿದ್ಯಾ ಸಚಿವರು).—

ಒಂದೇ ಒಂದು ಪ್ರಾಣಿಶಾಸ್ತ್ರ ಪ್ರಾಧ್ಯಾಪಕರ ಹುದ್ದೆಯು ೩೧-೮-೧೯೭೦ ರಿಂದ ಖಾಲಿ ಇದೆ. ಈ ಇಲಾಖೆಯಲ್ಲಿ ಪ್ರತ್ಯೇಕವಾಗಿ ಪ್ರಿನ್ಸಿಪಾಲರ ಹುದ್ದೆಗಳು ಇರುವುದಿಲ್ಲ. ಹಿರಿಯ ಪ್ರಾಧ್ಯಾಪಕರು ಕಾಲೇಜಿನ ಪ್ರಿನ್ಸಿಪಾಲರಾಗಿದ್ದಾರೆ.

ಈ ಖಾಲಿ ಇರುವ ಹುದ್ದೆಗಳನ್ನು ಪ್ರಾಣಿಶಾಸ್ತ್ರ ಪ್ರಾಧ್ಯಾಪಕರ ಹುದ್ದೆಗಳಿಗೆ ಪದೋನ್ನತಿ ಮಾಡಿದಾಗ ತುಂಬಲಾಗುತ್ತದೆ.

ಖಾಲಿ ಇರುವ ಹುದ್ದೆಯನ್ನು ತುಂಬಲು ಕ್ರಮ ಕೈಗೊಳ್ಳಲಾಗಿದೆ.

ಶ್ರೀ ಕೆ. ರಾಮಭಟ್.—ಈ ಪ್ರಶ್ನೆಯನ್ನು ಮತ್ತು ಉತ್ತರವನ್ನು ತಾವು ದಯವಿಟ್ಟು ನೋಡಬೇಕು. ನಾನು ಕೇಳಿರುವುದು ಮಡಿಕೇರಿ ಸರ್ಕಾರಿ ಮಹಾವಿದ್ಯಾಲಯದಲ್ಲಿ ಎಷ್ಟು ಪ್ರಾಧ್ಯಾಪಕರ ಹುದ್ದೆಗಳು ಖಾಲಿಯಿವೆ ಮತ್ತು ಎಷ್ಟು ವರ್ಷದಿಂದ ಅವು ಖಾಲಿ ಇವೆ ಎಂದು, ಅದಕ್ಕೆ ಒಂದೊಂದು ಪ್ರಾಣಿಶಾಸ್ತ್ರ ಹುದ್ದೆಯು ೩೧-೮-೧೯೭೦ ರಿಂದ ಖಾಲಿ ಇದೆ. ಪ್ರತ್ಯೇಕವಾಗಿ ಪ್ರಿನ್ಸಿಪಾಲರ ಹುದ್ದೆಗಳು ಖಾಲಿಯಿರುವುದಿಲ್ಲ. ಹಿರಿಯ ಪ್ರಾಧ್ಯಾಪಕರುಗಳು ಕಾಲೇಜಿನ ಪ್ರಿನ್ಸಿಪಾಲರಾಗಿದ್ದರೆಂದು ಹೇಳಿದ್ದೀರಿ. ಇದನ್ನು ನಾನು ಹೇಗೆ ಅರ್ಥ ಮಾಡಿಕೊಳ್ಳಬೇಕು?

ಶ್ರೀ ಬಿ. ರಾಜಯ್ಯ.—Sir, one post of Professor of Zoology has been vacant since 31st August, 1982. There are no separate posts of Principal in the College. The senior-most Reader is the Principal of Government College, Madikeri.

ಶ್ರೀ ಕೆ. ರಾಮಭಟ್.—ಪ್ರಿನ್ಸಿಪಾಲರ ಹುದ್ದೆಯಿಲ್ಲ There are no separate posts of Principal in the College. The senior most Reader is the Principal of Government College, Madikeri. ಎಂದು ಹೇಳಿದ್ದಾರೆ. ಹಾಗಾದರೆ ಮಡಿಕೇರಿ ಕಾಲೇಜಿನಲ್ಲಿ ಪ್ರಿನ್ಸಿಪಾಲರ ಹುದ್ದೆಯೇ ಇಲ್ಲವೇ?

ಅಧ್ಯಕ್ಷರು.—ನಿಮಗೆ ಹೆಚ್ಚಿನ ಮಾಹಿತಿ ಬೇಕಾಗಿದ್ದರೆ, ಮಂತ್ರಿಯವರ ಜೊತೆ ಕೂತು ಚರ್ಚೆ ಮಾಡಿ, ಅರಿವಿಂದ ಸಮಾಧಾನವಾಗಿದ್ದರೆ ಆ ಮೇಲೆ ಪ್ರಶ್ನೆಯನ್ನು ಹಾಕಿ.